

## 27-02-2021 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

27-02-2021 ΟΡΘΡΟΣ ΣΑΒΒΑ-  
ΤΟΥ ΜΕ ΑΛΛΗΛΟΥΙΑ. ΗΧΟΣ Δ'

† Μνήμη τοῦ Ὁσίου Πατρὸς ἡμῶν  
Προκοπίου τοῦ Δεκαπολίτου.

Μετὰ τὸν Ἐξάψαλμον, ψάλλομεν  
Εἰς ἦχον β' τὸ Ἀλληλούϊα ἐκ γ'

Ἀλληλούϊα, Ἀλληλούϊα, Ἀλλη-  
λούϊα. (δὲς)

Σπῆχ. Μακάριοι, οὓς ἐξελέξω,  
καὶ προσελάβου Κύριε.

Ἀλληλούϊα, γ'

Σπῆχ. Καὶ τὸ μνημόσυνον  
αὐτῶν εἰς γενεὰν καὶ γενεάν.

Ἀλληλούϊα, γ'

Ἀπολυτίκιον. ᾠχος β'

Ἀπόστολοι Μάρτυρες, καὶ  
Προφῆται Ἱεράρχαι, Ὅσιοι καὶ  
Δίκαιοι, οἱ καλῶς τὸν ἀγῶνα  
τελέσαντες, καὶ τὴν πίστιν τηρήσα-  
ντες, παρρησίαν ἔχοντες πρὸς τὸν  
Σωτῆρα, ὑπὲρ ἡμῶν αὐτὸν ὡς ἀγα-  
θὸν ἱκετεύσατε, σωθῆναι δεόμεθα  
τὰς ψυχὰς ἡμῶν.

Δόξα... Νεκρώσιμον. ᾠχος β'

Μνήσθητι, Κύριε, ὡς ἀγαθὸς  
τῶν δούλων Σου καὶ ὅσα ἐν βίῳ  
ἡμαρτον συγχώρησον· οὐδεὶς γὰρ  
ἀναμάρτητος, εἰ μὴ Σὺ ὁ δυνάμε-  
νος καὶ τοῖς μεταστᾶσι δοῦναι τὴν  
ἀνάπαυσιν.

ᾠχος β' Θεοτοκίον

Καὶ νῦν...

Μήτηρ ἀγία, ἡ τοῦ ἀφράστου  
φωτὸς, ἀγγελικοῖς σε ὕμνοις  
τιμῶντες, εὐσεβῶς μεγαλύνομεν.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Coί, Κύριε.

Ὅτι Σὸν τὸ κράτος...

Ἀμήν.

Εἰς τὴν ἁ Σπυρολογίαν  
Καθίσματα Μαρτυρικὰ  
ᾠχος δ'

Σπῆχ. Θαυμαστὸς ὁ Θεὸς ἐν  
τοῖς Ἁγίοις αὐτοῦ.

Τῶν ἐν ὄλῳ τῷ κόσμῳ Μαρ-  
τύρων σου, ὡς πορφύραν καὶ  
βύσσον τὰ αἵματα, ἡ Ἐκκλησία  
σου στολισαμένη, δι' αὐτῶν βοᾷ  
σοι Χριστὲ ὁ Θεός. Τῷ λαῷ σου  
τοὺς οἰκτιρμούς σου κατὰπεμψον,  
εἰρήνην τῇ πολιτεία σου δώρησαι,  
καὶ ταῖς ψυχαῖς ἡμῶν τὸ μέγα  
ἔλεος.

Σπῆχ. Τοῖς Ἁγίοις τοῖς ἐν τῇ γῆ  
αὐτοῦ ἐθαυμάστωσεν ὁ Κύριος.

Οἱ Μάρτυρές σου Κύριε, ἐν τῇ  
ἀθλήσει αὐτῶν, στεφάνους  
ἐκομίσαντο, τῆς ἀφθαρσίας, ἐκ σοῦ  
τοῦ Θεοῦ ἡμῶν· σχόντες γὰρ τὴν  
ἰσχύν σου, τοὺς τυράννους κα-  
θεῖλον, ἔθραυσαν καὶ δαιμόνων, τὰ  
ἀνίσχυρα θράση. Αὐτῶν ταῖς  
ἱκεσίαις Χριστὲ ὁ Θεός, σῶσον τὰς  
ψυχὰς ἡμῶν.

Δόξα... Νεκρώσιμον ᾠχος δ'

Ταχὺ προκατάλαβε...

Ψυχὰς ἅς μετέστησας, ἐκ τῶν  
προσκαίρων πρὸς σέ, ἀνάπαυσον  
Κύριε, ὡς Παντοδύναμος, καὶ  
μόνος ἀθάνατος, ἄνες ἄφες οἰκτίρ-  
μον, τὰ αὐτοῖς πεπραγμένα, ἐλέη-  
σον ἐλεῆμον, τῶν χειρῶν σου τὰ  
ἔργα, πρεσβείαις τῆς Θεοτόκου,  
μόνε φιλόανθρωπε.

**Κ**αὶ νῦν... *Θεοτοκίον*

**Τ**ὸ ἀπ' αἰῶνος ἀπόκρυφον, καὶ Ἄγγελος ἄγνωστον μυστήριον, διὰ σοῦ Θεοτόκε, τοῖς ἐπὶ γῆς πεφανερωταί. Θεὸς ἐν ἀσυγχύτῳ ἐνώσει σαρκούμενος, καὶ Σταυρὸν ἐκουσίως ὑπὲρ ἡμῶν καταδεξάμενος· δι' οὗ ἀναστήσας τὸν πρωτόπλαστον, ἔσωσεν ἐκ θανάτου τὰς ψυχὰς ἡμῶν.

**ΕΥΛΟΓΗΤΑΡΙΑ**

*Ἦχος πλ. α'*

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Τ**ῶν Ἁγίων ὁ χορὸς, εὔρε πηγὴν τῆς ζωῆς καὶ θύραν Παραδείσου, εὔρω κάγῳ, τὴν ὁδὸν διὰ τῆς μετανοίας. τὸ ἀπολωλὸς πρόβατον ἐγὼ εἶμι· ἀνακάλεσαί με, Σωτήρ, καὶ σῶσόν με.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ο**ἱ τὸν ἀμνὸν τοῦ Θεοῦ κηρύξαντες, καὶ σφραγιασθέντες ὥσπερ ἄρνες, καὶ πρὸς ζωὴν, τὴν ἀγήρω ἅγιοι, καὶ αἰδίου μετατεθέντες, τοῦτον ἐκτενῶς, μάρτυρες, αἰτήσασθε, ὀφλημάτων λύσιν ἡμῖν δωρησασθαι.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ο**ἱ τὴν ὁδὸν τὴν στενὴν βαδίσαντες, τεθλιμμένην πάντες οἱ ἐν βίῳ οἱ τὸν σταυρὸν, ὡς ζυγὸν ἀράμενοι, καὶ ἐμοὶ ἀκολουθήσαντες ἐν πίστει, δεῦτε ἀπολαύετε, ἃ ἠτοίμασα ὑμῖν βραβεῖα, καὶ στέφη τὰ οὐράνια.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ο** πάλαι μὲν, ἐκ μὴ ὄντων πλάσας με, καὶ εἰκόνι σου θεία τιμήσας, παραβάσει ἐντολῆς δὲ πάλιν με ἐπιστρέψας εἰς γῆν ἐξ ἧς ἐλήφθην, εἰς τὸ καθ' ὁμοίωσιν ἐπανάγαγε, τὸ ἀρχαῖον κάλλος ἀναμορφώσασθαι.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ικὼν εἶμι, τῆς ἀρρήτου δόξης σου, εἰ καὶ στίγματα φέρω πταισμάτων, οἰκτείρησον τὸ σὸν πλάσμα, Δέσποτα, καὶ καθάρισον σὴ εὐσπαγχνία, καὶ τὴν ποθεινὴν πατρίδα παράσχου μοι, Παραδείσου πάλιν ποιῶν πολίτην με.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ἀ**νάπαυσον, ὁ Θεὸς τοὺς δούλους σου, καὶ κατάταξον αὐτοὺς ἐν Παραδείσῳ, ὅπου χοροὶ τῶν Ἁγίων, Κύριε, καὶ οἱ δίκαιοι ἐκλάμπουσιν ὡς φωστῆρες, τοὺς κεκοιμημένους δούλους σου ἀνάπαυσον, παρορῶν αὐτῶν πάντα τὰ ἐγκλήματα.

**Δ**όξα... Τριαδικὸν

**Τ**ὸ τριλαμπὲς τῆς μιᾶς Θεότητος, εὐσεβῶς ὑμνήσωμεν βοῶντες· Ἅγιος εἶ, ὁ Πατὴρ ὁ ἀναρχος, ὁ συνάναρχος Υἱὸς καὶ θεῖον Πνεῦμα· φώτισον ἡμᾶς πίστει σοι λατρεύοντας, καὶ τοῦ αἰωνίου πυρὸς ἐξάρπασον.

**Κ**αὶ νῦν...

**Χ**αῖρε σεμνή, ἡ Θεὸν σαρκὶ τεκοῦσα, εἰς πάντων σωτηρίαν, δι' ἧς γένος τῶν ἀνθρώπων εὔρατο τὴν σωτηρίαν, διὰ σοῦ εὔροισεν

## 27-02-2021 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

Παράδεισον, Θεοτόκε, άγνή εύλο-  
γημένη.

**Α**λληλούϊα, άλληλούϊα, άλλη-  
λούϊα. Δόξα σοι ό Θεός. (3)

**ΝΕΚΡΩΣΙΜΟΝ ΜΝΗΜΟΣΥΝΟΝ.**

*(Ο Ιερέας την δέησιν*

*υπέρ των κεκοιμημένων*

*όπως και τα ψυχοσάββατα*

*και στο τέλος τα κάτωθι κάθισματα)*

**Ε**λέησον ήμάς ό Θεός...

**Κ**ύριε, έλέησον.(γ')

**Ε**τι δεόμεθα ύπέρ αιωνίου  
μνήμης και μακαρίας άνα-  
παύσεως...

**Κ**ύριε, έλέησον.(γ')

**Ο**πως Κύριος ό Θεός τάξη...

**Κ**ύριε, έλέησον.(γ')

**Τ**ά έλέη του Θεού, την βασι-  
λείαν των ουρανών...

**Π**αράσχου Κύριε.

**Τ**ου Κυρίου δεηθώμεν.

**Κ**ύριε, έλέησον.

**Ο** Θεός των πνευμάτων και  
πάσης σαρκός...

**Α**ϊωνία ή μνήμη αυτών.(γ')

**Ο**τι σὺ εἶ ή ανάστασις...

**Α**μήν.

*Νεκρώσιμον Κάθισμα. Ήχος πλ. α'*

**Α**νάπαυσον Σωτήρ ήμῶν, μετά  
Δικαίων τοὺς δούλους σου, και  
τούτους κατασκήνωσον έν ταῖς  
αὐλαῖς σου, καθὼς γέγραπται, πα-  
ρορῶν ὡς ἀγαθὸς τὰ πλημ-  
μελήματα αυτών, τὰ έκούσια και  
τὰ ακούσια, και πάντα τὰ έν  
άγνοία και γνώσει, φιλόανθρωπε.

**Δ**όξα... **Κ**αι νῦν...*Θεοτοκίον*

**Ο** έκ Παρθένου άνατείλας τῷ  
κόσμῳ Χριστέ ό Θεός, Υἱοὺς φωτὸς  
δί' αυτῆς άναδείξας, έλέησον ήμάς.

*Και εὐθὺς ό Ν' Ψαλμὸς χῦμα.*

**Ε**λέησόν με ό Θεός κατά τὸ  
μέγα έλεός σου και κατά τὸ  
πλήθος των οἰκτιρμῶν σου έξάλει-  
ψον τὸ άνόμημά μου.

**Ε**πὶ πλεῖον πλῦνόν με άπὸ  
τῆς άνομίας μου και άπὸ τῆς  
άμαρτίας μου καθάρισόν με.

**Ο**τι τὴν άνομίαν μου έγώ  
γινώσκω και ή άμαρτία μου  
ένώπιόν μου έστι διὰ παντὸς.

**Σ**οὶ μόνῳ ήμαρτον και τὸ πο-  
νηρὸν ένώπιόν σου έποίησα ὅπως  
ἂν δικαιωθῆς έν τοῖς λόγοις σου  
και νικήσης έν τῷ κρίνεσθαί σε.

**Ι**δοὺ γάρ έν άνομίαις συ-  
νελήφθην και έν άμαρτίαις  
έκίσσησέ με ή μήτηρ μου.

**Ι**δοὺ γάρ ἀλήθειαν ήγάπησας  
τὰ ἄδηλα και τὰ κρύφια τῆς  
σοφίας σου έδήλωσάς μοι.

**Ρ**αντιεῖς με ὑσώπῳ και κα-  
θαρισθήσομαι πλυνεῖς με και ὑπέρ  
χιόνα λευκανθήσομαι.

**Α**κουτιεῖς μοι ἀγαλλίασιν  
και εὐφροσύνην ἀγαλλιάσονται  
ὅστέα τεταπεινωμένα.

**Α**πόστρεψον τὸ πρόσωπόν  
σου άπὸ τῶν άμαρτιῶν μου και  
πάσας τὰς άνομίας μου έξάλειψον.

**Κ**αρδίαν καθαρὰν κτίσον έν  
έμοι ό Θεός και πνεῦμα εὐθές  
έγκαίνισον έν τοῖς έγκάτοις μου.

**Μ**ή απορρίψης με άπὸ τοῦ  
προσώπου σου και τὸ Πνεῦμα σου  
τὸ ἅγιον μὴ άντανέλῃς άπ' έμοῦ.

**Α**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Α**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθῆτω τὰ τείχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

*Κανὼν εἰς πάντας τοὺς Ἀγίους  
ᾠδὴ α' Ἦχος δ'  
Ὁ Εἰρμὸς*

**Τ**ριστάτας κραταιούς, ὁ τεχθεὶς ἐκ Παρθένου, ἀπαθείας ἐν βυθῷ, ψυχῆς τὸ τριμερές, καταπόντισον δέομαι, ὅπως σοι ὡς ἐν τυμπάνῳ, τῇ νεκρώσει τοῦ σώματος, ἐπινίκιον ἄσω μελώδημα.

(Δίς)

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Φ**αιδρύνεται αἰεὶ, ἡ σεπτὴ Ἐκκλησία, τοῖς ἀγῶσι τῶν παιδρῶν, Κυρίου Ἀθλητῶν, καὶ Χριστὸν τὸν ἐκλάμψαντα, Ἥλιον ἐκ τῆς Παρθένου, καὶ τὸ σκότος μειώσαντα, τῆς ἀπάτης δοξάζει γεραίρουσα.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Λ**ινέσωμεν πιστῶς, τοὺς Χριστοῦ Ἱεράρχας, περιούσιον λαόν, ποιμάναντας καλῶς, καὶ λαμπρῶς ἐπαινέσωμεν, δῆμον ὅλον τῶν ὀσιῶς, βιωσάντων καὶ σώματος, ἡδονὰς νεκρωσάντων ἐν πνεύματι.

**Σπῆχ.** Ἄγιοι τοῦ Θεοῦ πρεσβεύσατε ὑπὲρ ἡμῶν.

**Ἰ**σχύς παρὰ Θεοῦ, Γυναιξὶν ἐδωρήθη, ἐν ἀσκήσει καὶ στεροῶ, ἀθλήσει τὸν ἐχθρόν, συμπατούσαις ἐν χάριτι. Τούτων Κύριε πρεσβείαις, Προφητῶν τε ἀγίων σου, τὰ ἐλέη σου πᾶσι κατάπεμψον.

*Νεκρώσιμον*

**Σπῆχ.** Μακάριοι οὓς ἐξελέξω καὶ προσελάβου Κύριε.

**Δ**ικαίωσον Χριστέ, οὓς δικαία προνοία, ἐκ τοῦ βίου τοῦ φθαρτοῦ, πρὸς ἀφθαρτον ζωὴν, μετεβίβασας δούλους σου, πᾶσί τε σὺν τοῖς δικαίοις, συγχορεύειν ἀξίωσον, τὰ αὐτῶν παριδῶν πλημμελήματα.

**Σπῆχ.** Ὑπεραγία Θεοτόκε σῶσον ἡμᾶς. *Θεοτοκίον*

**Ρ**υόμενος ἡμᾶς, καταδίκης ἀρχαίας, ὁ Υἱὸς ὁ τοῦ Θεοῦ, ἠυδόκησεν Ἀγνή, καὶ Υἱὸς χρηματίσαι σου ὅθεν

υίοθετηθέντες, διά αὐτοῦ τὸν οὐράνιον, εὐλογοῦμεν Πατέρα ὑμνοῦντές σε.

*Κανὼν εἰς Κοιμηθέντας*

*ᾠδὴ α' Ἦχος δ'.*

*Θαλάσσης, τὸ ἐρυθραῖον πέλαγος*

*Σπῆχ.* Πρεσβείαις τῶν Μαρτύρων σου ἀνάπαυσον, Κύριε, τὰς ψυχὰς τῶν δούλων σου.

**Κ**ρατήσας, τῆς δεξιᾶς τῶν δούλων σου, χειρὸς ὁδήγησον, ἐπὶ ζωὴν αἰώνιον Χριστέ, ἐπὶ θέαν τοῦ κάλλους σου, τοὺς ἀθλοφόρους Μάρτυρας, τῆς ἀληθείας δυσωπούμενος.

*Σπῆχ.* **Α**ἰ ψυχαι αὐτῶν ἐν ἀγαθοῖς αὐλισθήσονται.

**Α**φράστου, καὶ μακαρίας δόξης σου, τοὺς μεταστάντας πρὸς σέ, κληρονομεῖν ἀξίωσον Χριστέ, ὑπερβαίνων τὰ πταίσματα, καὶ δικαίων τῇ χάριτι, καὶ τῇ ἐκχύσει τοῦ σοῦ αἵματος.

*Σπῆχ.* **Κ**αὶ τὸ μνημόσυνον αὐτῶν, εἰς γενεάν και γενεάν.

**Ν**εκρώσει, τὸν νεκρωτὴν ἐνέκρωσας, τῇ ζωηφόρῳ σου, ὁ τοῖς νεκροῖς ἐμπνέων τὴν ζωὴν, ζωοδότα Χριστέ ὁ Θεός, αὐτὸς καὶ νῦν ἀνάπαυσον, οὓς προσελάβου πιστοὺς δούλους σου.

*Σπῆχ.* **Υ**περαγία Θεοτόκε σῶσον ἡμᾶς. *Θεοτοκίον*

**Ω**ραῖος, τοῖς ὑπερτάτοις κάλλεσι, καθὸ Θεὸς ὁ Υἱός, ὡς δὲ ἐκ σοῦ Παρθένε σαρκωθεῖς, καὶ τῷ ξύλῳ κρεμάμενος, κάλλος οὐκ εἶχε θάνατον, τὸν ὑπὲρ πάντων προσιέμενος.

*Ὁ Κανὼν τοῦ Ὁσίου*

*ᾠδὴ α'.*

*Ἦχος πλ. β'.* «Ὡς ἐν ἠπειρῷ πεζεύσας

*Σπῆχ.* **Α**γιε τοῦ Θεοῦ, πρέσβε υε ὑπὲρ ἡμῶν.

**Τ**ῆς εὐσεβείας τῷ φίλτρῳ κατασχεθεῖς, καὶ τῷ θείῳ ἔρωτι, τρικυμίας κοσμικᾶς, ἀπεκρούσω Ὅσιε, Θεῶ, ἐπινίκιον ᾠδὴν ἀνακρουόμενος.

*Σπῆχ.* **Α**γιε τοῦ Θεοῦ, πρέσβε υε ὑπὲρ ἡμῶν.

**Ο** φωτοφόρος σου βίος καὶ τὸ φαιδρόν, τῆς ψυχῆς καὶ σύντονον, εὐσεβεία συγκραθέν, ἀρετῆς εἰκόνισμα λαμπρόν, ἐν σοὶ Ὅσιε, τρανῶς ἀπηκριβώσατο.

*Δόξα...*

**Υ**περφυεῖ δαδουχία καὶ φωταυγεῖ, τοῦ Χριστοῦ λαμπόμενος, τῶν παθῶν τὰς προσβολὰς, ἐγκρατῶς ἐμάρανας βοῶν· ἐπινίκιον ᾠδὴν τῷ Παντοκράτορι.

*Καὶ νῦν... Θεοτοκίον*

**Γ**εσαρκωμένον τὸν Λόγον θεοπρεπῶς, συλλαβοῦσα Πάναγνε, τὸν πρὶν ἄσαρκον ἡμῖν, ὑπὲρ φύσιν τέτοκας Ἄγνη, μετὰ γέννησιν Παρθένος διαμείνασα.

*Κανὼν εἰς πάντας τοὺς Ἁγίους*

*ᾠδὴ γ'.*

*Ἦχος δ'.* Ὁ Εἰρμὸς

**Τ**όξον δυνατῶν ἠσθένησε, καὶ οἱ ἀσθενοῦντες, περιεζώσαντο δύναμιν· διὰ τοῦτο ἐστερεώθη, ἐν Κυρίῳ ἡ καρδία μου.

*Σπῆχ.* **Α**γιοι τοῦ Θεοῦ πρεσβεύσατε ὑπὲρ ἡμῶν.

**Ω**σπερ ἄρνες οἱ καλλίνικοι, Μάρτυρες τυθέντες, καὶ σφαγέντες προσήχθησαν, τῷ τυθέντι Ἀμνῶ καὶ

Λόγω, τοῦ Θεοῦ εἰς πάντων λύτρωσιν.

**Σπῆχ.** Ἄγιοι τοῦ Θεοῦ προσεύσατε ὑπὲρ ἡμῶν.

**Γ**τόμα Θεοῦ χρηματίσαντες, οἱ Ἱερομύσται, ἐξ ἀναξίων προσήγαγον, τοὺς ἀξίους διδασκαλίαις, ἱεραῖς καταλαμπρόντες.

**Σπῆχ.** Ἄγιοι τοῦ Θεοῦ προσεύσατε ὑπὲρ ἡμῶν.

**Ε**ὔρε τῶν Ὁσίων σύλλογος, δι' ἐγκρατείας θεόθεν, τρυφήν τὴν ἀδάπανον, ἐντρυφήσαντες θεωρίαις, καὶ ταῖς θείαις ἀναβάσεσι.

*Νεκρώσιμον*

**Σπῆχ.** Μακάριοι οὓς ἐξελέξω καὶ προσελάβου Κύριε.

**Π**άντας οὓς πιστῶς μετέστησας, πάντων ἱεσείαις, τῶν σῶν Ἁγίων ἀνάπαυσον, παραβλέψας τὰ πεπραγμένα, ἐν τῷ βίῳ τούτοις πταίσματα.

**Σπῆχ.** Ὑπεραγία Θεοτόκε σῶσον ἡμᾶς. *Θεοτοκίον*

**Δ**ῖνον τῷ ἐκ τῷ Θεῷ προσάξωμεν, τῆς Παρθένου, ἀποτεχθέντι βουλήματι, Γυναικῶν τε χορούς, Ἁγγέλων, τοῖς χοροῖς ἐπισυνάψαντι.

*Κανὼν εἰς Κοιμηθέντας. Ὡδὴ γ'.*

*Ἦχος δ'. Οὐκ ἐν σοφίᾳ,*

**Σπῆχ.** Πρεσβείαις τῶν Μαρτύρων σου ἀνάπαυσον, Κύριε, τὰς ψυχὰς τῶν δούλων σου.

**Ν**ενικηκότες, τῶν εἰδώλων τὴν πλάνην οἱ Μάρτυρες, τὸν Δεσπότην καὶ Θεόν, νῦν δυσωποῦσι δωρήσασθαι, τοῖς προτελευτήσασι

θείαν ἀνάπαυσιν.

**Σπῆχ.** Ἄϊ ψυχαὶ αὐτῶν ἐν ἀγαθοῖς ἀυλισθήσονται.

**Ν**ενικηκότες, τῶν εἰδώλων τὴν πλάνην οἱ Μάρτυρες, τὸν Δεσπότην καὶ Θεόν, νῦν δυσωποῦσι δωρήσασθαι, τοῖς προτελευτήσασι θείαν ἀνάπαυσιν..

**Σπῆχ.** Καὶ τὸ μνημόσυνον αὐτῶν, εἰς γενεάν και γενεάν.

**Ε**ν Παραδείσῳ, τῆς τρυφῆς ἀυλισθήναι τοὺς δούλους σου, ἔνθα ἦχος καθαρὸς, ἑορταζόντων ἀξίωσον, πταισμάτων τὴν ἄφρῃν τούτοις δωρούμενος.

**Σπῆχ.** Ὑπεραγία Θεοτόκε σῶσον ἡμᾶς. *Θεοτοκίον*

**Τ**ῷ θείῳ τόκῳ, παρθενίαν συνήρμοσας Πάναγνε· τὸν γὰρ Κτίστην τοῦ παντός, ἀνερμηνεύτως γεγέννηκας, οὗ περ τῷ βουλήματι πάντα ὑπόκειται.

*Κανὼν α', Ὡδὴ γ', τοῦ Ὁσίου*

*Ἦχος πλ. β'.*

*Οὐκ ἔστιν Ἅγιος ὡς σύ,*

**Σπῆχ.** Ἄγιε τοῦ Θεοῦ, πρέσβε υε ὑπὲρ ἡμῶν.

**Γ**οῦ ἡ θεόληπτος ψυχὴ, τῷ τῆς πίστεως ζήλῳ, πυρπολουμένη Μάκαρ, τῶν ἀνόμων τὴν πικράν, μανίαν καὶ τὸν θυμόν, Θεοφόρε, κραταιῶς διέλυσεν.

**Σπῆχ.** Ἄγιε τοῦ Θεοῦ, πρέσβε υε ὑπὲρ ἡμῶν.

**Ο**ικεῖοις αἵμασι βαφεῖς, τῶν Μαρτύρων τοὺς ἄθλους, ἐμιμήσω τρισμάκαρ, αἰκισμοὺς τῶν ἀσεβῶν, ἀνδρειοτάτη ψυχῇ, ὑπομείνας, καρτερικῶς Προκόπιε.

**Δ**όξα...

**Υ**πέστης Ὅσιε διπλοῦς, τοὺς ἀγῶνας ἐμφρόνως, τὰς αἰρέσεις ἐλέγχων, καὶ λεόντων τὰς ὀρμὰς ἀνδρείως ὑπενεγκῶν, θεοφρόνως, πάνσοφε Προκόπιε.

**Κ**αὶ νῦν... *Θεοτοκίον*

**Γ**οφία Λόγος τοῦ Πατρός, ὁ πρὸ πάντων αἰώνων, ἐπ' ἐσχάτων τῶν χρόνων, ἀπορρήτως σαρκωθεὶς, ἐξ ἀπειράνδρου Μητρός, Θεοτόκον ταύτην ἀπειργάσατο.

*ᾠδὴ γ', ᾠχος πλ. β'*

*Ὁ Εἰρμός*

**Ο**ὐκ ἔστιν Ἅγιος ὡς σύ, Κύριε ὁ Θεός μου, ὁ ὑψώσας τὸ κέρασ, τῶν πιστῶν σου ἀγαθέ, καὶ στερεώσας ἡμᾶς, ἐν τῇ πέτρᾳ τῆς ὁμολογίας σου.

*Μικρὴ Συναπτὴ*

**Ἔ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Γ**οί, Κύριε.

**Ὅ**τι Σὺ εἶ ὁ Θεός ἡμῶν..

**Ἀ**μήν.

*Κάθισμα*

*ᾠχος α'*

*Τοῦ λίθου σφραγισθέντος*

**Ἀ**σώματος ἐν βίῳ ἐγνωρίσθης Πατὴρ ἡμῶν, καὶ ἔνσαρκος Ἄγγελος, ἀνεδείχθης συνδίαίτος, τῷ κόσμῳ κατὰ Παῦλον σταυρωθεὶς, τῷ σοὶ ἐσταυρωμένῳ ἀληθῶς, καὶ εἰς οὐράνιον οἰκῶν, τῇ διανοίᾳ χῶρον ὁ γήινος· Δόξα τῷ εὐδοκῆσαντι ἐν σοί, δόξα τῷ γνωρισθέντι σοι, δόξα τῷ ἐνεργοῦντι διὰ σοῦ πᾶσιν ἰάματα.

**Δ**όξα... **Κ**αὶ νῦν... *Θεοτοκίον*

**Τ**ὰς χεῖράς σου τὰς θείας, αἷς τὸν Κτίστην ἐβάστασας, Παρθένε Παναγία, σαρκωθέντα χρηστότητι, προτείνασα δυσώπησον αὐτόν, λυτρώσασθαι ἡμᾶς ἐκ πειρασμῶν, καὶ παθῶν καὶ τῶν κινδύνων, τοὺς εὐφημοῦντας πόθῳ, καὶ βοῶντάς σοι· Δόξα τῷ ἐνοικήσαντι ἐν σοί, δόξα τῷ προελθόντι ἐκ σοῦ, δόξα τῷ ἐλευθερώσαντι ἡμᾶς διὰ τοῦ τόκου σου.

*Κανὼν α', ᾠδὴ ζ', τοῦ Ὁσίου*

*ᾠχος πλ. β'*

*Ὁ Εἰρμός*

**Τ**οῦ βίου τὴν θάλασσαν, ὑψουμένην καθορῶν, τῶν πειρασμῶν τῷ κλύδωνι, τῷ εὐδίῳ λιμένι σου προσδραμών, βοῶ σοι· Ἀνάγαγε ἐκ φθορᾶς τὴν ζωὴν μου Πολυέλεε.

*Μικρὴ Συναπτὴ*

**Ἔ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Γ**οί, Κύριε.

**Ὅ**τι γὰρ εἶ ὁ Βασιλεύς...

**Ἀ**μήν.

*Κοντάκιον ᾠχος πλ. δ'*

*Κοντάκιον μαρτυρικόν*

*ᾠχος πλ. δ'*

**Ὡ**ς ἀπαρχὰς τῆς φύσεως, τῷ φυτουργῷ τῆς κτίσεως, ἡ οἰκουμένη προσφέρει σοι Κύριε, τοὺς θεοφόρους Μάρτυρας, ταῖς αὐτῶν ἰκεσίαις, ἐν εἰρήνῃ βαθείᾳ, τὴν Ἐκκλησίαν σου, διὰ τῆς Θεοτόκου συντήρησον, πολυέλεε.

*Ἐτερον νεκρώσιμον*

*Ἦχος πλ. δ'*

**Μ**ετὰ τῶν Ἀγίων ἀνάπαυσον, Χριστε, τὰς ψυχὰς τῶν δούλων σου, ἔνθα οὐκ ἔστι πόνος, οὐ λύπη, οὐ στεναγμός, ἀλλὰ ζωὴ ἀτελεύτητος.

*Ὁ Οἶκος*

**Α**ὐτὸς μόνος ὑπάρχεις ἀθάνατος, ὁ ποιήσας καὶ πλάσας τὸν ἄνθρωπον, οἱ βροτοὶ οὖν ἐκ γῆς διεπλάσθημεν, καὶ εἰς γῆν τὴν αὐτὴν πορευσόμεθα, καθὼς ἐκέλευσας ὁ πλάσας με καὶ εἰπὼν μοι· Ὅτι γῆ εἶ καὶ εἰς γῆν ἀπελεύση ὅπου πάντες βροτοὶ πορευσόμεθα, ἐπιτάφιον θρῆνον ποιῶντες ὡδὴν τὸ Ἀλληλούνα.

### ΣΥΝΑΞΑΡΙΟΝ

**Τ**ῆ ΚΖ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν, καὶ ὁμολογητοῦ Προκοπίου τοῦ Δεκαπολίτου.

*Στίχοι*

Οὐδέν, Δεκαπολίτα, γῆς πᾶσαι πόλεις,

Πρὸς τὴν νοητὴν, ἔνθα περ τάττη, πόλιν.

Εἰκάδι ἐβδομάτη Προκοπίω τέρμα φαάνθη.

**Τ**ῆ αὐτῆ ἡμέρα, Μνήμη τοῦ Ἀγίου Μάρτυρος Γελασίου, ὃς τὸ Βάπτισμα κελευσθεὶς διαπαίξαι παρὰ τοῦ, Ἄρχοντος, βαπτίζεται ἀληθῶς, καὶ ξίφει τελειοῦται.

*Στίχοι*

Φῶτισμα μέλλων ἐκγελᾶν, γελᾶς πλάνην,

Πλυθεὶς δὲ Γελάσιε, ἐκτέμνη

κάραν.

**Τ**ῆ αὐτῆ ἡμέρα, Μνήμη τοῦ Ὁσίου Πατρὸς ἡμῶν Θαλλελαίου.

*Στίχοι*

Ὁ Θαλλέλαιος φαιδρῶς, ἦκει πρὸς πόλον,

Θαλλοῖς ἐλαιῶν, ἀρεταῖς ἐστεμμένος.

**Τ**ῆ αὐτῆ ἡμέρα, ὁ Ὁσιος Στέφανος, ὁ συστησάμενος τὸ γηροκομεῖον τοῦ Ἀρματίου, ἐν εἰρήνῃ τελειοῦται.

*Στίχοι*

Γήρει Στέφανος πρύτανις ζωῆς πόρου,

Ὅν περ θανόντα Πρύτανις στέφους στέφει.

**Τ**ῆ αὐτῆ ἡμέρα, ὁ Ἅγιος Νήσιος βουνεύροις τυπτόμενος, τελειοῦται.

*Στίχοι*

Νεύροις βοείοις Νήσιος πάσχων φέρει·

Νευρούμενος γὰρ τῶν πόνων λήθην ἔχει.

**Οἱ** Ὁσιοὶ πατέρες ἡμῶν Ἀσκληπιὸς Ἰάκωβος καὶ Τιμόθεος οἱ ἐν Καισαρείᾳ ἐν εἰρήνῃ τελειοῦνται.

**Τ**αῖς τῶν Ἀγίων σου πρεσβείαις, ὁ Θεὸς ἐλέησον ἡμᾶς. Ἀμήν.

*Κανὼν α', Ὡδὴ η', τοῦ Ὁσίου*

*Ἦχος πλ. β'*

*Ὁ Εἰρμός*

**Α**ἰνοῦμεν, εὐλογοῦμεν καὶ προσκυνοῦμεν τὸν Κύριον.

**Ε**κ φλογὸς τοῖς Ὁσίοις δρόσον ἐπήγασας, καὶ Δικαίου θυσίαν ὕδατι ἔφλεξας· ἅπαντα γὰρ δρᾶς Χριστέ, μόνω τῷ βούλεσθαι· Σὲ



ὑπερυψοῦμεν, εἰς πάντας τοὺς αἰῶνας.

*Τὴν Θεοτόκον καὶ Μητέρα τοῦ Φωτός,  
ἐν ὕμνοις πμῶντες, μεγαλύνωμεν.*

**ΤΙΜΙΩΤΕΡΑ** (ᾠχος πλ. β')

**Σπῆχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτηρί μου.

**Τ**ὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Σπῆχ.** Ὅτι ἐπέβλεψεν ἐπὶ τὴν ταπεινώσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Σπῆχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Σπῆχ.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Σπῆχ.** Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τ**ὴν Τιμιωτέραν...

**Σπῆχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἕως αἰῶνος.

**Τ**ὴν Τιμιωτέραν...

*Κανὼν α', ᾠδὴ θ', τοῦ Ὁσίου*

*ᾠχος πλ. β'. Ὁ Εἰρμὸς*

**Θ**εὸν ἀνθρώποις ἰδεῖν ἀδύνατον, ὃν οὐ τολμᾷ Ἀγγέλων ἀτενίσαι τὰ τάγματα· διὰ σοῦ δὲ Πάναγνε ὠράθη βροτοῖς, Λόγος σεσαρκωμένος, ὃν μεγαλύνοντες, σὺν ταῖς οὐρανίαις Στρατιαῖς, σὲ μακαρίζομεν.

*Τὸ Μεγαλυνάριον τῆς Θεοτόκου.*

*ᾠχος πλ. β'.*

**Ἄ**ξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβίμ καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Μικρὴ Συναπτὴ*

**Ἔ**τι καὶ ἔτι...

**Κ**ύριε, ἐλέησον

**Ἀ**ντιλαβοῦ, σῶσον...

**Κ**ύριε, ἐλέησον

**Τ**ῆς Παναγίας, ἀχράντου...

**Γ**οί, Κύριε.

**Ὅ**τι Σὲ αἰνοῦσι πᾶσαι αἱ δυνάμεις...

**Ἀ**μήν.

*Ἐξαποστειλᾶριον*

*ᾠχος β'*

*Γυναῖκες ἀκουτίσθητε*

**Γ**αρκίου τοῦ τιμίου σου, ἀπολυθεῖς Προκόπιε, παρέστης νῦν σὺν Ἀγγέλοις, τῇ ἀπροσίτῳ Τριάδι, πρὸς ἣν ἡμῶν μνημόνευε, τῶν ἐκτελούντων ἐνδοξε, τὴν παναγίαν μνήμην σου, καὶ σὲ τιμώντων ἐκ πόθου, Πάτερ σοφὲ Ἱεράρχα.

Θεοτοκίον

ᾠχος β'

Γυναίκες ἀκουτίσθητε

**Τ**ὸ μέγα καταφύγιον, καὶ σκέπη τῶν ψυχῶν ἡμῶν, ἡ οὐρανῶν πλατυτέρα, καὶ Χερουβιμ ὑπερτέρα, τὸν σὸν Υἱὸν δυσώπησον, ὑπὲρ οἰκείων δούλων σου, Θεοκυῆτορ πάναγνε, ὅπως ῥυσθείημεν πάντες, ἀμαρτιῶν καὶ κινδύνων.

ΑΙΝΟΙ. ᾠχος δ'.

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.**

Εἰς τοὺς Α ἰ ν ο υ ς  
Σπχηρὰ Προσόμοια  
ᾠχος δ'.

**Σπχ.** **Αἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.**

**Ἄγγελων** συμμετοχοί, γεγόνατε ἅγιοι Μάρτυρες, ἐν σταδίῳ τὸν Χριστὸν ἀνδρείως κηρύξαντες· πάντα γὰρ τὰ ἐν κόσμῳ κατελίπετε, τερπνὰ ὡς ἀνύπαρκτα, τὴν πίστιν δὲ ὡς ἄγκυραν ἀσφαλῆ ἐκρατήσατε· ὅθεν καὶ τὴν πλάνην ἀπελάσαντες, πηγάζετε τοῖς πιστοῖς ἰαμάτων χαρίσματα, ἀπαύστως πρεσβεύοντες, σωθῆναι τὰς ψυχὰς ἡμῶν.

**Σπχ.** **Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.**

**Ἄγγελων** συμμετοχοί, γεγόνατε ἅγιοι Μάρτυρες, ἐν σταδίῳ τὸν Χριστὸν ἀνδρείως κηρύξαντες· πάντα γὰρ τὰ ἐν κόσμῳ κατελίπετε, τερπνὰ ὡς ἀνύπαρκτα, τὴν πίστιν δὲ ὡς ἄγκυραν ἀσφαλῆ ἐκρατήσατε· ὅθεν καὶ τὴν πλάνην ἀπελάσαντες, πηγάζετε τοῖς πιστοῖς ἰαμάτων χαρίσματα, ἀπαύστως πρεσβεύοντες, σωθῆναι τὰς ψυχὰς ἡμῶν.

**Σπχ.** **Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὄργάνῳ.**

**Π**ῶς ὑμῶν θαυμάσωμεν, τοὺς ἀγῶνας ἅγιοι Μάρτυρες; ὅτι σῶμα θνητὸν περικείμενοι, τοὺς ἀσωμάτους ἐχθροὺς ἐτροπώσασθε, οὐκ ἐφόβησαν ὑμᾶς τῶν τυράννων αἱ ἀπειλαί, οὐ κατέπτηξαν ὑμᾶς τῶν βασάνων αἱ προσβολαί. Ὦντως ἀξίως παρὰ Χριστοῦ ἐδοξάσθητε, καὶ ταῖς ψυχαῖς ἡμῶν αἰτεῖσθε τὸ μέγα ἔλεος.

**Σπχ.** **Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ.**

**Τ**ίμιος ὁ θάνατος, τῶν ἀγίων σου Κύριε· ξίφεσι γὰρ καὶ πυρί, καὶ φύχει συντετριμμένοι, ἐξέχεαν τὸ αἷμα αὐτῶν, ἐλπίδα ἔχοντες εἰς σέ, ἀπολαβεῖν τοῦ καμάτου τὸν μισθόν, ὑπέμειναν καὶ ἔλαβον, παρὰ σοῦ Σωτῆρ τὸ μέγα ἔλεος.

Δόξα Πατρί... ᾠχος δ'

Καὶ νῦν... Θεοτοκίον

ᾠχος δ'

**Η** μόνη άγνη και άχραντος Παρθένος, ή Θεόν άφράστως κυήσασα, πρέσβευε του σωθῆναι τὰς ψυχὰς ἡμῶν.

**Ὁ προεστὰς:**

**Γ**οὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

**Ὁ Ἀναγνώστης χῦμα τὸ**

**Δ**όξα ἐν ὑψίστοις Θεῷ καὶ ἐπὶ γῆς εἰρήνη ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε Βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ὅ**τι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

**Κ**αθ' ἐκάστην ἡμέραν εὐλογῆσω σε, καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

**Κ**ύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ

εἶπα· Κύριε, ἐλέησον με, ἴασαι τὴν ψυχὴν μου, ὅτι ἤμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Κ**αταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Δέσποτα, συνέτισόν με τὰ δικαιώματά σου.

**Ε**ὐλογητὸς εἶ, Ἅγιε, φώτισόν με τοῖς δικαιώμασί σου.

**Κ**ύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδης.

**Γ**οὶ πρέπει αἶνος, Σοὶ πρέπει ὕμνος, Σοὶ δόξα πρέπει, τῷ Πατρὶ καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

**Ὁ διάκονος:**

**Π**ληρώσωμεν τὴν ἐωθινὴν δέησιν ἡμῶν τῷ Κυρίῳ.

**Κ**ύριε ἐλέησον.

**Ἀ**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῆ χάριτι.

**Κ**ύριε ἐλέησον.

**Τ**ὴν ἡμέραν πᾶσαν, τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου, αἰτησώμεθα.

**Π**αράσχου Κύριε.

**Ἄ**γγελον εἰρήνης, πιστὸν ὁδηγόν, φύλακα των ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

**Π**αράσχου Κύριε.

**Σ**υγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

**Π**αράσχου Κύριε.

**Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

**Π**αράσχου Κύριε.

**Τ**ὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετάνοιᾳ ἐκτελέσαι, παρὰ τοῦ Κυρίου αἰτησώμεθα.

**Π**αράσχου Κύριε.

**Χ**ριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

**Π**αράσχου Κύριε.

**Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

**Σ**οὶ Κύριε.

**Ὅ**τι Θεὸς ἐλέους, οἰκτιρῶν, καὶ φιланθρωπίας ὑπάρχεις, καὶ σοὶ τὴν δόξαν ἀναπέμπωμεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.

**Ὁ χορός:** Ἄμην.

**Ὁ Ἱερεύς:** Εἰρήνη πᾶσι.

**Ὁ χορός:** Καὶ τῷ πνεύματί σου.

**ὁ διάκονος:** Τὰς κεφαλὰς ἡμῶν τῷ Κυρίῳ κλίνωμεν.

**Ὁ χορός:** Σοὶ, Κύριε.

**Ὁ Ἱερεύς:** Τὴν εὐχὴν τῆς κεφαλοκλισίας.....

**Ὁ Ἱερεύς:** Ὁν γὰρ ἐστὶ τὸ ἐλεεῖν καὶ σώζειν ἡμᾶς, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ὁ χορός:** Ἄμην.

*Καὶ ἀρχόμεθα ψάλλειν τὰ Ἀπόσπῃα τῶν Αἰνῶν.*

*Εἰς τὸν Στίχον*

*Σπῃχρὰ Προσόμοια Ἦχος δ'*

*Ἔδωκας σημείωσιν*

**Ὅ**ντως φοβερῶτατον, τὸ τοῦ θανάτου μυστήριον! Πῶς ψυχὴ ἐκ τοῦ σώματος, βιαίως χωρίζεται, ἐκ τῆς ἁρμονίας, καὶ τῆς συμφυΐας ὁ φυσικώτατος δεσμός, θείῳ βουλήματι ἀποτέμνεται; Διό σε ἰκετεύομεν, τοὺς μεταστάντας ἀνάπαυσον, ἐν σκηναῖς τῶν δικαίων σου, ζωοδότα φιλόανθρωπε.

**Στίχ.** Μακάριοι, οὓς ἐξελέξω καὶ προσελάβου Κύριε.

**Υ**πνος ἀναδέδεικται, τῶν πι-  
στευόντων ὁ θάνατος, σοῦ τεθέντος  
ἐν μνήματι, τοῦ πάντων δεσπόζο-  
ντος, καὶ τὸ τοῦ θανάτου, κράτος  
λελυκότος, καὶ καταργήσαντος  
αὐτοῦ, τὴν δυναστείαν τὴν πολυ-  
χρόνιον. Διό σε ἱκετεύομεν, τοὺς  
μεταστάντας κατάταξον, ἐν σκη-  
ναῖς τῶν ἁγίων σου, ἐν μοναῖς ἀκη-  
ράτοις σου.

**Σπῆχ.** **Δ**ί ψυχαὶ αὐτῶν ἐν ἀγα-  
θοῖς ἀύλισθήσονται.

**Οὐ** δικαιοσύνη τε, ἁγιασμὸς  
ἡμῖν γέγονας, καὶ ψυχῶν  
ἀπολύτρωσις. Πατρὶ γὰρ προσήγα-  
γες, δεδικαιωμένους, καὶ λελυτρω-  
μένους, ἀναδεξάμενος ἡμῖν, τὸ  
ὀφειλόμενον ἐπιτίμιον. Καὶ νῦν  
ἐκδυσωποῦμέν σε, τοὺς με-  
ταστάντας ἀνάπαυσον, ἐν χαρᾷ  
καὶ φαιδρότητι, εὐεργέτα Σωτῆρ  
ἡμῶν.

**Σπῆχ. γ'.** **Κ**αὶ τὸ μνημόσυνον  
αὐτῶν εἰς γενεὰν καὶ γενεάν.

**Γ**ένος τὸ ἀνθρώπινον, πρὸς  
ἀφθαρσίαν ἀνώλεθρον, ἐκ φθορᾶς  
ἀνακέκληται, λουσάμενον Αἷματι,  
τῷ ἐκ τῆς πλευρᾶς σου, Σῶτερ κε-  
νωθέντι, ἐν ᾧ ἀπέπλυνας ἡμῶν,  
τῶν προπατόρων τε τὴν παράβα-  
σιν· διὸ καὶ νῦν τοὺς δούλους σου,  
τοὺς μεταστάντας φιλάνθρωπε, ἐκ  
προσκαίρων ἀξίωσον, τῆς ἐκείθεν  
λαμπρότητος.

**Δ**όξα Πατρί...

**Κ**αὶ νῦν...**Θεοτοκίον**

**Ἦχος β'.**

**Ρ**ήσεσιν ἐπόμενοι, τῶν  
θεηγόρων Πανάμωμε, Θεοτόκον

φρονοῦμέν σε· Θεὸν γὰρ ἐγέννη-  
σας, σεσωματωμένον, ἀπερι-  
νοήτως, τὸν λυτρωσάμενον ἡμᾶς,  
δεδουλωμένους τοῖς παραπτώμα-  
σιν, ὃν καὶ νῦν ἐκδυσώπησον, τοὺς  
μεταστάντας οἰκέτας σου, ταῖς  
οἰκείαις ἐλλάμψεσι, καταυγάσαι  
Πανάχροαντε.

**Πληρωθέντων τῶν ἀποστίχων**  
**ὁ ἱερεὺς λέγει.**

**Λ**γαθὸν τὸ ἐξομολογεῖσθαι τῷ  
Κυρίῳ, καὶ ψάλλειν τῷ ὀνόματί  
σου Ὑψιστε, τοῦ ἀναγγέλλειν τὸ  
πρωῖ τὸ ἔλεός σου, καὶ τὴν ἀλή-  
θειάν σου κατὰ νύκτα.

**Ὁ Ἀναγνώστης:** **Α**γιος ὁ Θεός,  
Ἄγιος Ἰσχυρός, Ἄγιος Ἀθάνατος,  
ἐλέησον ἡμᾶς. **(ἐκ γ')**.

**Δ**όξα Πατρὶ... Καὶ νῦν...

**Π**αναγία Τριάς, ἐλέησον  
ἡμᾶς.

**Κ**ύριε, ἰλάσθητι ταῖς ἁμαρ-  
τίαις ἡμῶν,

**Δ**έσποτα, συγχώρησον τὰς  
ἀνομίας ἡμῖν.

**Α**γιε, ἐπίσκεψαι καὶ ἴασαι  
τὰς ἀσθενείας ἡμῶν, ἕνεκεν τοῦ  
ὀνόματός σου.

**Κ**ύριε, ἐλέησον, Κύριε, ἐλέη-  
σον, Κύριε, ἐλέησον.

**Δ**όξα Πατρὶ... Καὶ νῦν...

**Π**άτερ ἡμῶν ὁ ἐν τοῖς οὐρα-  
νοῖς, ἁγιασθήτω τὸ ὄνομά σου,  
ἐλθέτω ἡ βασιλεία σου, γενηθήτω  
τὸ θέλημά σου, ὡς ἐν οὐρανῷ, καὶ  
ἐπὶ τῆς γῆς. Τὸν ἄρτον ἡμῶν τὸν  
ἐπιούσιον δὸς ἡμῖν σήμερον, καὶ  
ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις  
ἡμῶν, καὶ μὴ εἰσενέγκῃς ἡμᾶς εἰς

## 27-02-2021 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

**ὁ ἱερεὺς:** Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** Ἀμήν.

*Ἀπολυτίκιον*

*ᾠχος β'*

**Ἀ**πόστολοι Μάρτυρες, καὶ Προφῆται Ἱεράρχαι, Ὅσοι καὶ Δίκαιοι, οἱ καλῶς τὸν ἀγῶνα τελέσαντες, καὶ τὴν πίστιν τηρήσαντες, παρρησίαν ἔχοντες πρὸς τὸν Σωτῆρα, ὑπὲρ ἡμῶν αὐτὸν ὡς ἀγαθὸν ἱκετεύσατε, σωθῆναι δεόμεθα τὰς ψυχὰς ἡμῶν.

**Δ**όξα... *Νεκρώσιμον. ᾠχος β'*

**Μ**νήσθητι, Κύριε, ὡς ἀγαθὸς τῶν δούλων Σου καὶ ὅσα ἐν βίῳ ἡμαρτον συγχώρησον· οὐδεὶς γὰρ ἀναμάρτητος, εἰ μὴ Σὺ ὁ δυνάμενος καὶ τοῖς μεταστᾶσι δοῦναι τὴν ἀνάπαυσιν.

*ᾠχος β' Θεοτοκίον*

**Κ**αὶ νῦν...

**Μ**ήτηρ ἁγία, ἡ τοῦ ἀφράστου φωτός, ἀγγελικοῖς σε ὕμνοις τιμῶντες, εὐσεβῶς μεγαλύνομεν.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῶν Καθημερινῶν )**

*Ἀντίφωνον Α'. ᾠχος β'*

**Σπῆχ.** Ἀγαθὸν τὸ ἐξομολογεῖσθαι τῷ Κυρίῳ, καὶ ψάλλειν τῷ ὀνόματί σου, Ὑψιστε.

**Τ**αῖς πρεσβείαις τῆς Θεοτόκου, Σῶτερ, σῶσον ἡμᾶς.

**Σπῆχ.** Τοῦ ἀναγγέλλειν τῷ πρωῒ τὸ ἔλεός σου, καὶ τὴν ἀλήθειάν σου κατὰ νύκτα.

**Τ**αῖς πρεσβείαις τῆς Θεοτόκου...

**Σπῆχ.** Ὅτι εὐφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιᾶσμαι.

**Τ**αῖς πρεσβείαις τῆς Θεοτόκου...

**Σπῆχ.** Ὅτι εὐθὺς Κύριος ὁ Θεὸς ἡμῶν, καὶ οὐκ ἔστιν ἀδικία ἐν αὐτῷ.

**Τ**αῖς πρεσβείαις τῆς Θεοτόκου...

**Δ**όξα... Καὶ νῦν...

**Τ**αῖς πρεσβείαις τῆς Θεοτόκου...

**ΑΝΤΙΦΩΝΟ Β'**

**Σπῆχ.** Ὁ Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

**Π**ρεσβείαις τῶν ἁγίων σου σῶσον ἡμᾶς, Κύριε.

**Σπῆχ.** Καὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

**Π**ρεσβείαις τῶν ἁγίων σου σῶσον ἡμᾶς, Κύριε.

**Σπῆχ.** Θαυμαστοὶ οἱ μετεωρισμοὶ τῆς θαλάσσης, θαυμαστὸς ἐν ὑψηλοῖς ὁ Κύριος.

**Π**ρεσβείαις τῶν ἁγίων σου σῶσον ἡμᾶς, Κύριε.

**Σπῆχ.** Τὰ μαρτύριά σου ἐπιστώθησαν σφόδρα· τῷ οἴκῳ σου πρέπει ἀγίασμα, Κύριε, εἰς μακρότητα ἡμερῶν.

Πρεσβείαις τῶν ἁγίων σου  
σῶσον ἡμᾶς, Κύριε.

**Δ**όξα Πατρὶ...**Κ**αὶ νῦν...

**Ὁ** μονογενὴς Υἱὸς καὶ Λόγος  
τοῦ Θεοῦ, ἀθάνατος ὑπάρχων, καὶ  
καταδεξάμενος, διὰ τὴν ἡμετέραν  
σωτηρίαν, σαρκωθῆναι ἐκ τῆς  
ἁγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθεὶς τε, Χριστὲ ὁ Θεός,  
θανάτῳ θάνατον πατήσας, Εἷς ὢν  
τῆς ἁγίας Τριάδος, συνδοξαζόμε-  
νος τῷ Πατρὶ καὶ τῷ ἁγίῳ  
Πνεύματι, σῶσον ἡμᾶς.

*Ἀντίφωνον Γ'*

*Ἦχος α'.*

**Σπχ. α'.** Δεῦτε ἀγαλλιασώμεθα  
τῷ Κυρίῳ, ἀλαλάξωμεν τῷ Θεῷ τῷ  
Σωτῆρι ἡμῶν.

**Γ**ῶσον ἡμᾶς, Υἱὲ Θεοῦ, ὁ ἐν  
Ἁγίοις θαυμαστός, ψάλλοντάς σοι.  
Ἀλληλούϊα.

**Σπχ.** Προφθάσωμεν τὸ πρόσω-  
πον αὐτοῦ ἐν ἐξομολογήσει καὶ ἐν  
φαλμοῖς ἀλαλάξωμεν αὐτῷ.

**Γ**ῶσον ἡμᾶς, Υἱὲ Θεοῦ, ὁ ἐν  
Ἁγίοις θαυμαστός...

**Σπχ.** Ὅτι Θεὸς μέγας Κύριος  
καὶ βασιλεὺς μέγας ἐπὶ πᾶσαν τὴν  
γῆν.

**Γ**ῶσον ἡμᾶς, Υἱὲ Θεοῦ, ὁ ἐν  
Ἁγίοις θαυμαστός...

*Μικρὰ Εἰσοδός.*

*Εἰσοδικὸν*

**Δ**εῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς  
Υἱὲ Θεοῦ ὁ ἐν Ἁγίοις θαυμαστός,  
ψάλλοντάς σοι. Ἀλληλούϊα.

*Ἀπολυτίκιον*

*Ἦχος β'*

**Ἀ**πόστολοι Μάρτυρες, καὶ  
Προφῆται Ἱεράρχαι, Ὅσοι καὶ  
Δίκαιοι, οἱ καλῶς τὸν ἀγῶνα  
τελέσαντες, καὶ τὴν πίστιν τηρήσα-  
ντες, παρρησίαν ἔχοντες πρὸς τὸν  
Σωτῆρα, ὑπὲρ ἡμῶν αὐτὸν ὡς ἀγα-  
θὸν ἱκετεύσατε, σωθῆναι δεόμεθα  
τὰς ψυχὰς ἡμῶν.

*Σε μνημόσυνο....το Νεκρώσιμον*

*Ἦχος πλ. δ'*

**Μ**νήσθητι Κύριε, ὡς ἀγαθὸς  
τῶν δούλων σου, καὶ ὅσα ἐν βίῳ  
ἡμαρτον, συγχώρησον· οὐδεὶς γὰρ  
ἀναμάρτητος, εἰ μὴ σὺ ὁ δυνάμε-  
νος, καὶ τοῖς μεταστάσι, δοῦναι τὴν  
ἀνάπαυσιν.

*Ἀπολυτίκιον τοῦ Ἁγίου τοῦ Ναοῦ*

*Κοντάκιον Νεκρώσιμον*

*Ἦχος πλ. δ'*

**Μ**ετὰ τῶν ἁγίων ἀνάπαυσον,  
Χριστέ, τὰς ψυχὰς τῶν δούλων  
σου, ἔνθα οὐκ ἔστι πόνος, οὐ λύπη,  
οὐ στεναγμός, ἀλλὰ ζωὴ ἀτελεύτη-  
τος.

*Κοντάκιον Μαρτυρικὸν*

*Ἦχος πλ. δ'*

**Ὡ**ς ἀπαρχὰς τῆς φύσεως, τῷ  
φυτουργῷ τῆς κτίσεως ἡ οἰκουμένη  
προσφέρει σοι, Κύριε, τοὺς θεο-  
φόρους μάρτυρας. Ταῖς αὐτῶν  
ἱκεσίαις, ἐν εἰρήνῃ βαθείᾳ, τὴν  
Ἐκκλησίαν σου, διὰ τῆς Θεοτόκου  
συντήρησον, πολυέλεε.

*Τρισάγιον Ἀποστόλου*

**Ἄ**γιος ὁ Θεός, ἅγιος ἰσχυρός,  
ἅγιος ἀθάνατος, ἐλέησον ἡμᾶς. *γ'*

**Δ**όξα Πατρὶ καὶ Υἱῷ καὶ  
Ἁγίῳ Πνεύματι.

## 27-02-2021 ΟΡΘΡΟΣ ΓΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Δ'

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

*Ἀπόστολος*

*Προκείμενον ἤχος πλ. β'.*

**Ε**ὐφράνθητε ἐπὶ Κύριον καὶ ἀγαλλιᾶσθε, δίκαιοι.

**Σπχ.** Μακάριοι ὧν ἀφέθησαν αἱ ἀνομίαι.

**Π**ρὸς Τιμόθεον Α' Ἐπιστολῆς Παύλου τὸ Ἀνάγνωσμα **6:11-16**

**Τ**έκνον Τιμόθεε, δίωκε δικαιοσύνην, εὐσέβειαν, πίστιν, ἀγάπην, ὑπομονήν, πραότητα. Ἀγωνίζου τὸν καλὸν ἀγῶνα τῆς πίστεως, ἐπιλαβοῦ τῆς αἰωνίου ζωῆς, εἰς ἣν καὶ ἐκλήθης καὶ ὡμολόγησας τὴν καλὴν ὁμολογίαν ἐνώπιον πολλῶν μαρτύρων. Παρραγγέλλω σοι ἐνώπιον τοῦ Θεοῦ τοῦ ζωοποιούντος τὰ πάντα καὶ Χριστοῦ Ἰησοῦ τοῦ μαρτυρήσαντος ἐπὶ Ποντίου Πιλάτου τὴν καλὴν ὁμολογίαν, τηρῆσαί σε τὴν ἐντολήν ἄσπιλον, ἀνεπίληπτον μέχρι τῆς ἐπιφανείας τοῦ Κυρίου ἡμῶν Ἰησοῦ Χριστοῦ, ἣν καιροῖς ἰδίους δείξει ὁ μακάριος καὶ μόνος δυνάστης, ὁ Βασιλεὺς τῶν βασιλευόντων καὶ Κύριος τῶν κυριευόντων, ὁ μόνος ἔχων ἀθανασίαν, φῶς οἰκῶν ἀπρόσιτον· ὃν εἶδεν οὐδεὶς ἀνθρώπων οὐδὲ ἰδεῖν δύναται· ᾧ τιμὴ καὶ κράτος αἰώνιον· ἀμήν.,

**Ἀ**λληλούϊα. (γ'). *Ἦχος πλ. β'.*

**Μ**ακάριοι, οὓς ἐξελέξω, καὶ προσελάβου.

**Σπχ.** **Κ**αὶ τὸ μνημόσυνον αὐτῶν εἰς γενεὰν καὶ γενεάν.

**Δ**όξα σοι, Κύριε, δόξα σοι.

*Καὶ καθεξῆς ἡ Θεία Λειτουργία τοῦ Ἱεροῦ*

*Χρυσοστόμου*

*Εἰς τὸ Ἐξαίρετως*

**Ἄ**ξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Κοινωνικόν*

*ἤχος πλ. β'.*

**Μ**ακάριοι, οὓς ἐξελέξω καὶ προσελάβου, Κύριε, καὶ τὸ μνημόσυνον αὐτῶν εἰς γενεὰν καὶ γενεάν. Ἀλληλούϊα

*Μετὰ τὴν Θείαν Κοινωνίαν.*

*ἤχος β'*

**Εἶ**δομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὕρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

*ἤχος β'*

**Π**ληρωθήτω τό στόμα ἡμῶν αἰνεσεώς σου, Κύριε, ὅπως ὑμνήσωμεν τὴν δόξαν Σου, ὅτι ἠξίωσας ἡμᾶς μετασχεῖν τῶν ἁγίων μυστηρίων Σου. στήριξον ἡμᾶς ἐν τῷ σῶ ἁγιασμῷ ὅλην τὴν ἡμέραν



## 27-02-2021 ΟΡΘΡΟΣ ΣΑΒΒΑΤΟΥ ΜΕ ΑΛΛΗΛΟΥΙΑ ΗΧΟΣ Α'

μελετᾶν τήν δικαιοσύνην Σου.  
Ἄλληλουϊα, Ἄλληλουϊα, Ἄλληλουϊα.

Εἶη τὸ ὄνομα Κυρίου εὐλο-  
γημένον ἀπό τοῦ νῦν καὶ ἕως τοῦ  
αἰῶνος. (τρὶς).

ΙΕΡΕΥΣ: Δι' εὐχῶν τῶν  
ἀγίων πατέρων ἡμῶν, Κύριε Ἰησοῦ  
Χριστέ, ὁ Θεὸς ἡμῶν, ἐλέησον καὶ  
σῶσον ἡμᾶς.

Ὁ Ἀναγνώστης: Ἀμήν.

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἁγίου Γεωργίου

Κουλούρας Βέροιας.